

# Пурсишҳо ва посухҳо



Дафтари хифз ва наشري осори Мансури Ҳошимии Хуросонӣ ҳафизаҳуллоҳ таъоло



**Коди пурсиш: 112**

**Аҳком**  
**Аҳкоми намоз**

**Нависандаи пурсиш:**  
**Муҳаммад Чавод**

## Аҳокм; Аҳкоми намоз

بِسْمِ اللَّهِ الرَّحْمَنِ الرَّحِيمِ

Нависандаи пурсиш: Муҳаммад Чавод

Тарихи пурсиш: 08/02/2016

Бо салом хидмати шумо муваҳхидони холис ки касеро дар итобат ва ибодати Аллоҳ шарик қарор намедихед.

Дар мавриди шакл ва наҳваи анҷоми намоз суълоте доштам:

1 . Замоне ки Алӣ (рз) ба хилофат расид оё шакли намозро ҳамонанди шакли намози шиъаён анҷом дод ё монанди хулафои қаблӣ намозро баргузор мекард? Агар шакли намозро тағйир доданд чигуна шуд ки баъди эшон дубора тағйир кард? Ва агар тағйир надоданд чаро ислоҳ накарданд?

2 . Оё шакли намоз ва ё наҳваи вузу боъиси қабулӣ намоз мешавад?

3 . Чаро мазоҳиби мухталиф ашқоли мухталифи намоз доранд ва якдигарро муттаҳам ба бидъат мекунанд ва ин ихтилоф аз кучо маншаъ гирифтааст?

Бо ташаккур аз шумо ки Бихиштро ба баҳойи андак нафурухтаед ва бидуни ҳеч иддаъое ба таклифи шаръӣ ва ақлии Исломи амал мекунед. Бошад ки Худованд ба мо ва ҳамаи мусалмонон тавфиқи муваҳхиди холис будан ато бифармояд ва моро аз шарри ҳокимони дачҷол начот диҳад.

Посуҳ ба пурсиши шумораи: 7

Тарихи посуҳ ба пурсиш: 16/02/2016

Бародари мусалмон!

Лутфан ба нуқоти зер таваҷҷуҳ фармойед:

1 . Намози шиъа ва намози аҳли суннат, тафовути муҳимме бо якдигар надоранд; Чароки муқаввимоти намоз шомили қибла, қиём, тақбиратул эҳром, қироъат, руку, қиём баъд аз руку, сачдатайн, шаҳодатайн ва таслим, дар ҳар ду муштараканд ва танҳо дар бархӣ ҷузъиёт монанди такаттуф дар ҳоли қиём ва таваррку дар ҳоли куъуд ва омӣн гуфтан баъд аз Ҳамд ва ниҳодани пешонӣ бар рӯи хок, тафовутҳое бо якдигар доранд ки ғолибан дар миёни

## Аҳокм; Аҳкоми намоз

худи мазоҳиби шиъа ва мазоҳиби аҳли суннат низ мавҷуд аст ва ҳеч як –бинобар назари аллома Мансури Ҳошими Хуросонӣ ҳафизаҳуллоҳ таъоло– ботил кунандаи намоз нест.

2 . Аз шавоҳиди торихӣ ба даст меояд ки тафовутҳои мавҷуд дар намози мусалмонон, ғолибан дар замони ҳукумати Умавиён ва баъд аз замони хулафои рошидин ба вучуд омада ва бо ин васф, намози Абубакр ва Умар, тафовути чандоне бо намози Алӣ надостааст; Чароки ҳамаи онон намози Расули Худо саллаллоҳу алайҳи ва олиҳи ва салламо дида буданд ва аз он Ҳазрат шунида буданд ки мефармояд: «صَلُّوا كَمَا رَأَيْتُمُونِي أُصَلِّي»; <<Намоз бигзоред ба сурате ки дидед ман намоз мегузорам>> (Шофеъӣ, Ал-Мусанд, с55; Сунани Дорамӣ, ҷ1, с283; Саҳеҳул Бухорӣ, ҷ1, с155; Байҳақӣ, Ал-Сунанул Кубро, ҷ2, с345; Саҳеҳи ибни Ҳузайма, ҷ1, с295) Ва бо ин васф, заминае барои ихтилофи онон дар чанду чуни намоз вучуд надост; Магар дар мавориди хоссе монанди намози нофила дар шабҳои моҳи рамазон (таровех) ки Умар ба хондани он дар ҷамоат фармон меод ва онро «بِغَمِّ الْبِدْعَةِ»; <<Бидъати хуб>> меномид (Абдурраззоқ, Ал-Мусаннаф, ҷ4, с259; Саҳеҳул Бухорӣ, ҷ2, с252; Байҳақӣ, Ал-Сунанул Кубро, ҷ2, с493; Саҳеҳул ибни Ҳузаймин, ҷ2, с155) Ва Алӣ аз он бо лиҳози бидъат буданаш наҳй мекард, то инки шунид касоне дар шаҳр фарёд мезананд: <<Во Умаро! Во Умаро! Во Рамазоно! Во Рамазоно!>>, пас ночор ва аз бими фитна ба он иҷозат дод (Тувсӣ, Таҳзибул Аҳком, ҷ3, с70; Ибни Идрис, Мустатрафотул сароёр, с638; Ибни Абӣ Ҳадид, Шарҳи Наҳҷул Балоға, ҷ12, с283).

Оре, замина барои ихтилоф танҳо пас аз даргузашти саҳоба ва дар миёни тобеъине падид омад ки намози Расули Худо саллаллоҳу алайҳи ва олиҳи ва салламо надида буданд ва бар пояи шундаҳои мутафовит аз манобеъи мухталиф ва ғолибан бидуни иртибот бо манобеъи наздик ба Расули Худо саллаллоҳу алайҳи ва олиҳи ва саллам монанди аҳли байти он Ҳазрат, намоз мегузориданд.

3 . Намоз як амали ибодӣ аст ва шартӣ қабулӣ аъмоли ибодӣ, мутобиқати онҳо бо амри Мавло аст ва бо ин васф, мутобиқати намоз бо аҳкоми Худованд ки аз тариқи китоб ва Паёмбараш иблог

## Аҳокм; Аҳкоми намоз

шуда, зарурӣ аст. Имкон надорад ки Худованд ибодотеро бар мардум фарз кунад, вале каммият ва кайфияти онро барои онон таъйин накунад ва ононро дар бораи он дар ҳайрат ва ихтилоф қарор диҳад; Ба ин тартиб ки масалан бифармояд: <<Намоз бигзоред>>, вале нафармояд ки чанд навбат ва чигуна, ё бифармояд: <<Закот бидиҳед>>, вале нафармояд ки чи андоза ва ба чи касе, ё бифармояд: <<Рӯза бигиред>>, вале нафармояд ки чигуна ва дар чи рӯзе, ё бифармояд: <<Ҳаҷ кунед>>, вале нафармояд ки чанд бор ва ба си тартиб; Чароки чунин коре игроъ ба ҷаҳл аст ва ақлан қабех шумурда мешавад; Хусусан бо таваҷҷуҳ ба инки чунин аъмоле, ихтироъоти ӯ ҳастанд ва пешинае дар урф надоранд ва бо ин васф, сукути ӯ дар бораи камми ва кафмии онҳо, наметавонад бар таъмин ва итлоқ ҳамл шавад. Бинобарин, намоз, закот, рӯза, ҳаҷ ва сойири фароъизи Исломи, каммият ва кайфияти хоссе доранд ки ноғузир дар китоби Худованд ва суннати Паёмбараш таъйин шуда ва ҳар гуна эъмоли салиқа ва тағйир дар онҳо бидъат ва ҳаром аст.

4 . Чунонки ишорот рафт, ихтилофи назари мазоҳиб дар бораи фаризае монанди намоз, ношӣ аз ихтилофи ривоёти онон аз Расули Худо саллаллоҳу алайҳи ва олиҳи ва саллам аст; Ба ин тартиб ки бархӣ аз онон чизеро аз он Ҳазрат ривоят кардаанд ки бархӣ дигар ривоят накардаанд ё ривояти онро саҳиҳ надонистаанд ва ин паёмади эътиқоди ҳар ду гурӯҳ ба ҳучҷияти ривоёти воҳид аст ки моҳиятӣ заннӣ доранд ва барҳишон бархӣ дигарро нақз мекунанд, дар ҳоле ки бинобар мабной ракини аллома Мансури Ҳошимии Хуросонӣ ҳафизаҳуллоҳ таъоло (Бозгашт ба Ислом, с171), ривояти воҳид ҳучҷат нестанд ва ҳучҷат танҳо ривоёти мутавотиранд ва бар ин мабно, ҷойе барои ихтилофи мазоҳиб вучуд надорад; Чароки ихтилоф танҳо дар ривоёти воҳид ёфт мешавад ва дар ривоёти мутавотир ихтилофе нест ва аз ин рӯ, муштарақоти намоз монанди қибла, такбиратул эҳром, руку, қиём баъд аз руку, сачдатайн, шаҳодатайн ва таслим, ҳамагӣ мубтанӣ бар ривоёти мутавотир ва ҳар ҷо ихтилофе дар онҳо вучуд дорад, аз ривоётӣ воҳид барҳостааст.

Худованд ҳамаи мусалмонон аз ҳамаи мазоҳибро ба гирди

## Аҳокм; Аҳкоми намоз

парчами халифаи худ Махдӣ ки Мансури Ҳошимии Хуросонӣ онро барафрошта аст, муттаҳид фармояд, то дар кори якдигар сафӣ воҳиди чунон бунёнӣ марсуеро падида оваранд ва ба рағми касоне ки ваъдаи Худованд ва Паёмбарашро бовар надорад ва онро хурофот ва <<Асотирул аввалин>> мепиндоранд, заминаи адолати ҷаҳонӣ пас аз зулми ҷаҳониро фароҳам созанд.

Дафтари ҳифз ва наشري осори  
Мансури Ҳошимии Хуросонӣ  
Бахши посухӣ ба пурсишҳо



**Бо наҳзати**

**«Бозгашт ба Исломи»**

**ошно шавед.**



Пойгоҳи иттилоърасонӣ дафтари ҳифз ва наشري осори Мансури Ҳошимии Хуросонӣ ҳафизаҳуллоҳ таъоло

\* Лутфан бар рӯй линки мавриди назари худ клик кунед.



Дар ин ҷо назири  
бар



Саҳифаи фејбуки  
пайгоҳ



Саҳифаи гузашта  
пайгоҳ



Саҳифаи канал  
телеграм пайгоҳ